

بھی غیر مفید بلکہ مضر ہے۔ ہمارے اسلاف کا دستور یہ تھا کہ ایسی کوئی چیز سامنے آجاتی تھی تو تاویلات و توجہات کرتے تھے اور مصنف کی پوزیشن صاف کرنے کی کوشش کرتے تھے اور جب کچھ بس نہیں چلتا تھا تو کہتے تھے:

خطائے بزرگاں گرفتِ خطاست

اللہ تعالیٰ مصنف کی خطاؤں سے درگزر فرمائے یہ مصنف کا سہو ہے۔

(باقی آئندہ)

حضرت عثمان ذوالنورینؓ

جناب پروفیسر مولانا سعید احمد اکبر آبادی

کی نئی پیش کش

اسے کا مطالعہ کر کے استفادہ فرماویں

۳۴۴ صفحات۔ قیمت مجلد ریگین

42/- روپے

ندوة المصنفین، اردو بازار دہلی

اجتہاد کا تاریخی پس منظر

تالیف : مولانا محمد تقی امینی

اجتہاد کا مسئلہ تاریخ کے ہر دور میں نازک سمجھا گیا اور ہر دور میں اس کی ضرورت و اہمیت محسوس کی گئی ہے لیکن اس مسئلہ پر کوئی جامع اور محققانہ کتاب اردو میں اب تک نہیں لکھی گئی تھی۔ خوشی کی بات ہے کہ مولانا امینی جن کا اصل میدان فقہ و اجتہاد ہے اور عرصہ سے اس موضوع پر کام کر رہے ہیں۔ انہوں نے ادھر توجہ کی اور یہ کتاب مرتب کر کے اہل علم پر عظیم احسان کیا۔ کتاب کے مباحث میں اس قدر جامعیت و تنوع ہے کہ علماء و طلباء دونوں کے لیے یکساں مفید ہے۔ ہمارا مشورہ ہے کہ حضرات اساتذہ درس کے وقت اور طلباء مطالعہ کے وقت ضرور اپنے پاس رکھیں۔

قیمت ۱۵ روپے

ندوۃ المصنفین، اردو بانخار۔ دہلی

ابو حیان التوحیدی

حیات اور تصنیفات

جناب بدر الدین بٹ لیکچرر شعبہ عربی و اسلامیات اسلامیہ کالج سری نگر کشمیر

چوتھی صدی ہجری کے جن عرب ادباء کو شہرت عام اور بقائے دوام حاصل ہوئی، ان میں ابو حیان توحیدی کا نام پہلی صف میں ہے۔ ترجمہ نگاروں کو ان کے اصل نام کے بارے میں اختلاف ہے۔ بعض کا خیال ہے کہ ان کا اصل نام علی بن محمد بن عباس تھا جبکہ بعض کی یہ رائے ہے کہ ابو حیان احمد بن عباسؑ اصل نام تھا۔ ترجمہ نگاروں کی اکثریت پہلی رائے کے حق میں ہے اس لیے قابل ترجیح نام علی بن محمد بن عباس ہی ہے۔

یہ معلوم نہیں ہو سکا ہے کہ توحیدی کی جائے ولادت کہاں ہے۔ اس سلسلے میں اختلاف رائے پایا جاتا ہے۔ کچھ لوگ کہتے ہیں کہ وہ بغداد کے تھے، بعض کے نزدیک وہ شیرازی تھے، کچھ انھیں نیشاپوری کہتے ہیں اور کچھ واسطی قرار دیتے ہیں۔ توحیدی کے قدیم تذکرہ نگاروں کے علاوہ جدید محققین بھی ان کے وطن کے بارے میں متفق نہیں ہیں۔ مرحوم گردعلی کا خیال ہے کہ وہ عربی الاصل تھے۔ ان کے ایرانی ترجمہ نگاروں نے بھی ان کے وطن کے بارے میں متفق نہیں ہیں۔

توحیدی بھی اس سلسلے میں خاموش ہیں مگر بعض قرائن سے اندازہ ہوتا ہے کہ وہ عرب تھے۔ پہلے توحیدی کا نسب ہی دکھاتا ہے کہ وہ عرب ہی تھے جو اس طرح ہے: ابو حیان علی بن محمد بن عباس التوحیدی، دوسرے فارسی زبان سے ان کی نادانیت ظاہر ہے کہ وہ ایران میں خاصے عرصہ تک سکونت کرتے تھے، تیسرے صاحب بن عباد کے ساتھ ان کی گفتگو عربی ہی میں ہوتی ہے۔ ابن عباد توحیدی کی موجودگی میں اپنے دوستوں سے فارسی میں بات کرتے ہیں جو توحیدی سمجھ نہیں پاتے۔ چوتھے ابن سوران نے انھیں اقوام عالم کے بارے میں رائے پوچھی تو انھوں نے عربوں کو دوسری اقوام پر ترجیح دی اور شعوبیت پر کڑی تنقید کی۔^۶

جب توحیدی کی جائے پیدائش کے بارے میں یقین کے ساتھ کچھ نہیں کہا جاسکتا تو ان کی تاریخ پیدائش کا صحیح علم نہ ہونا بھی ایک قدرتی امر ہے۔ البتہ قابل ترجیح سال ولادت ۳۱۰ھ ہے۔^۷

ابو حیان توحیدی نے جن اساتذہ سے کتب فیض کیا ان میں ابوسعید السیرانی، علی بن عیسیٰ الرمائی، قاضی ابو حامد المروری، یحییٰ بن عدی اور ابوسلیمان المنطقی خاص طور پر قابل ذکر ہیں۔ یہ سب حضرات قرآن، حدیث، فقہ، نحو، فلسفہ، عروض و بلاغت کے معتبر استاد مانے جاتے تھے۔

ابو حیان بغداد میں کتابت کا کام کرتے تھے۔ وراق کی حیثیت سے وہ خوشحال زندگی بسر کرتے تھے۔ خدمت کے لیے لونڈی رکھی تھی۔ اور دوسروں کی مالی معاونت کرنے کی پوزیشن میں بھی تھے۔^۸

المہلبی، ابن عباد اور ابوالفضل ابن العمید کے درباروں نے بڑے بڑے شعراء اور ادباء کو اپنی طرف کھینچ لیا۔ توحیدی چونکہ ان تمام علوم سے بہرہ ور تھے جو ان وزراء کے درباروں میں باریاب ہونے کے لیے ضروری تھے۔ انھوں نے کتابت

کا پیشہ اس امید پر چھوڑا کہ کسی وزیر کے دربار سے منسلک ہونے سے ان کا مستقبل تابناک ہو جائے گا مگر شومی قسمت سے ان کے خواب شرمندہ تعبیر نہ ہو سکے۔ ۳۵۱ھ میں وزیر ابو الفضل ابن العمید کے دربار سے وابستہ ہونے کے لیے توحیدی رے (موجودہ طہران) کا سفر کیا۔ ابن العمید ایک قابل اور منتظم حکمران تھے۔ توحیدی ان کی خدمت میں حاضر ہوئے۔ توحیدی اس وقت معمولی لباس میں تھے مگر ان کا دل احساس برتری سے لبریز تھا۔ لہذا بے نیازی کے ساتھ دربار میں داخل ہو گئے۔ ان کی بے نیازی اور انا ابن العمید کو ناگوار گزری اور انہوں نے فقرہ کسا کہ توحیدی درباری آداب سے بے خبر ہیں^۹۔ ابن العمید کے تخیل اور کسی قد خود توحیدی کی ترش مزاجی کی وجہ سے انہیں ابن العمید کے دربار سے بے نیل و مرام بغداد لوٹنا پڑا۔ مشہور فلسفی یحییٰ بن عدی نے بغداد میں ۳۶۱ھ میں کئی تقریریں کیں۔ توحیدی نے ان سے خاصا استفادہ کیا^{۱۰}۔

ابو الفضل ابن العمید کے انتقال کے بعد ان کے بیٹے ابو الفتح ابن العمید نے عمان وزارت اپنے ہاتھ میں لی۔ ان کے دور وزارت میں بھی توحیدی نے پھر ان سے رابطہ پیدا کرنا چاہا۔ مگر قسمت نے اس وقت بھی ساتھ نہ دیا لہذا مجبوراً رے سے بغداد لوٹنا پڑا۔ قدرت نے تصنیف و تالیف کا ملکہ عطا فرمایا تھا لہذا نامساعد حالات کے باوجود اسی کام میں مشغول ہو گئے۔

ابو الفتح ابن العمید کے قتل کے بعد صاحب بن عباد نے رکن الدولہ کے وزیر کی حیثیت سے رے میں چارج سنبھالا۔ ابن عباد نے اپنے آپ کو ایک بہترین منتظر اور مدبر ثابت کیا۔ انہوں نے شعراء اور علماء اور ادباء کی سرپرستی کی۔ ان کا دربار علماء و فضلاء اور شعراء و ادباء کا کھکشاش تھا۔ ان کے انتقال پر ہزاروں مرثیوں نے جنم لیا^{۱۱}۔ ابن عباد کی داد و مدح کا حال سن کر ابو حیان نے پھر رخت سفر باندھا

اور ۳۶ھ میں رے پہنچ کر ابن عباد کے دربار میں بحیثیت کاتب جگہ پائی۔ یہ کام توحیدی کے من کے موافق نہ تھا۔ وہ کسی مناسب جگہ کے متمنی تھے جو دربار صاحب سے مل نہیں پائی لہذا یہاں بھی زیادہ دیر قیام نہ کر سکے۔

ابن عباد کے دربار سے علیحدگی کی وجوہ کے بارے میں کئی چیزیں بتائی جاتی ہیں۔ مثلاً کہا جاتا ہے کہ صاحب بن عباد اُن لوگوں سے جلتے تھے جو ان کے ساتھ ذرا خوداری کے ساتھ پیش آتے تھے۔ لہذا ان حالات میں توحیدی کے تعلقات ابن عباد کے ساتھ ٹھیک نہیں رہ سکتے تھے۔ دوسرے توحیدی فلسفہ کی جانب مائل تھے اور ان کے کئی اساتذہ فلاسفہ ہی تھے جبکہ ابن عباد کو فلسفہ کے ساتھ چڑ تھی۔ تیسرے توحیدی ان درباری آداب سے بے بہرہ تھے کہ جن میں ہر طرح کی بے جا خوشامد اور چاہلوسی شامل ہے اور جن سے کسی امیر یا حاکم کی نگاہوں میں کوئی مقام حاصل کیا جاسکتا ہے۔ توحیدی چونکہ انتہائی حساس اور اپنی صلاحیتوں سے واقف تھے لہذا اس حد تک، مگر نہیں سکتے تھے جس حد تک درباروں میں کامیابی حاصل کرنے کے لیے ضروری تھے۔ چوتھے خود توحیدی کی ترش مزاجی بھی صورت حالات کو بگاڑنے میں ذمہ دار ثابت ہوئی۔ ان کے طنزیہ جملے اور خطوط صاحب کو نقل سے انکار، اُن کو دربار صاحب سے نکالنے کے لئے کافی تھے۔^{۱۳}

توحیدی کو تینوں وزراء کے درباروں سے جن حالات سے دوچار ہونا پڑا اُن سے اُن کو بڑی مایوسی اور کوفت ہوئی جس نے ان وزراء کے خلاف ایک کتاب کو جنم دیا جس میں ان کی حیات کے تاریک اور قابل اعتراض پہلوؤں کو بڑی بے رحمی سے بے نقاب کیا۔

ابن عباد کے یہاں سے نکل کر ابو حیان بغداد پھر واپس چلے گئے۔ ان ایام میں ابن سعدان، بوہمی امیر الامراء، مصمام الدولہ کے وزیر تھے۔ ان کا دربار علماء و فضلاء

نہ سقم، اطہار اور سائنس دانوں کا گنج گرا نایہ تھا۔ اس بے مثال مجمع پر ابن سعدان کو ناز تھا اور وہ بجا طور پر برملا اس کا اظہار بھی کرتے^{۱۲}۔ ابو الوفا راہنہ سندس بھی ابن سعدان ہی کے دربار کے ایک روشن چراغ تھے۔ جن سے توحیدی کی ملاقات ۳۷۰ھ میں ہوئی تھی۔ ابو الوفا حساب اور انجینئرنگ کے شعبہ میں ماہر تسلیم کئے جاتے تھے۔ انھوں نے کئی چیزوں کو دریافت کیا اور اپنے میدان میں کئی چیزیں ایجاد کیں۔ ریاضی اور نجوم پر کئی کتابیں لکھیں^{۱۵}۔

ابو الوفا نے توحیدی کی حالت زار پر ترس کھا کر انھیں بغداد کے بیمارستان عضدی میں جگہ دلوا دی^{۱۶}۔ ابن سعدان ہی کی سفارش پر ابن سعدان نے توحیدی کو اپنا مصاحب شب بنادیا۔ توحیدی نے ابن سعدان کی سخاوت، خوش خلقی، ادب سے لگاؤ اور انتظامی صلاحیتوں کی بے حد تعریفیں کی ہیں^{۱۷}۔ ابو حیان نے ان کے لئے جاحظ کی کتاب ”الحیوان“ کی کتابت کی اور دوستی کے موضوع پر ”الصدائق والصدیق“ نام کی ایک عمدہ تصنیف ان کی خدمت میں پیش کی۔

کچھ وقت کے لیے ایسا لگا کہ مصیبتوں کے سائے ابو حیان کے سر سے ڈھل گئے۔ مگر تھوڑے عرصہ کے بعد ہی وہ پھر اپنی بد قسمتی کا شکار ہو گئے۔ چنانچہ ان کے محسن ابن سعدان بھی کسی وجہ سے ان سے ناراض ہو گئے اور وہ ان کی سرپرستی سے محروم ہو گئے۔ توحیدی نے انھیں جذبات سے بھرپور ایک خط لکھا تاکہ ان کی مالی مشکلات دور ہوں۔ توحیدی نے انھیں اپنے دوسرے محسن ابو الوفا کو بھی لکھا^{۱۸}۔ یہ بات واضح نہیں کہ ابن سعدان کیوں توحیدی سے ناراض ہو گئے۔ مگر اندازہ یہ ہے کہ وہ تنقیدی خیالات جو ابن سعدان کی شبہیہ محفلوں میں ان کی درباری شخصیات کے بارے میں ظاہر کئے تھے، وہ کسی طرح متعلقہ شخصیات تک پہنچ گئے ہوں گے۔ انھوں نے جواباً ابن سعدان کے کان توحیدی کے خلاف بھر دئے ہوں گے۔ نتیجتاً توحیدی کو ان کی

سرد مہری کا شکار ہونا پڑا۔^{۱۹} ممکن ہے کہ ابو الوفا کی مداخلت سے ابن سعدان اور توحیدی کے تعلقات پھر خوشگوار ہوتے مگر اسی درمیان ابن سعدان کو عبدالعزیز بن یوسف نے قتل کیا اور خود کرسی وزارت پر قابض ہو گئے۔ اور ابن سعدان کے ساتھیوں اور احباب کو ہر نشان کیا۔ توحیدی بھی چونکہ ابن سعدان کے ساتھی تھے اور انھوں نے ابن سعدان کی شبیہ محفلوں میں ابن یوسف کی نکتہ چینی کی تھی۔ لہذا بہت ممکن تھا کہ وہ کسی بڑی مصیبت کا شکار ہوتے۔ وہ خاموشی سے بغداد سے فرار ہوئے اور شیراز آکر باقی ماندہ زندگی وہیں گوشہ عافیت میں گزاری۔

شیراز میں توحیدی نے عرفان ذات پر اپنا سارا وقت صرف کیا اور فلسفہ و تصوف پر کتابیں لکھیں۔۔۔ اسی زمانے میں انھوں نے ”المقابسات“ ”المحاضرات“ ”الاشاہات الالہیہ“ وغیرہ اہم کتابیں تصنیف کیں۔ یہ تصانیف ان تالیفات سے بالکل علیحدہ مزاج اور انداز رکھتی ہیں جو انھوں نے اس سے قبل جوانی کے زمانہ میں لکھیں۔ مثال کے طور پر البصائر والذخائر، اخلاق المؤمنین اور الاجتماع والمؤانسة کا نام لیا جاسکتا ہے۔

۴۰۰۔۔۔ ہمیں توحیدی نے جبکہ وہ تقریباً نوے سال کے ہو گئے تھے، اپنی ساری تالیفات جلاڈالیں، یہ اقدام اس سلوک کے خلاف ایک احتجاج تھا جو زمانے نے ان کے ساتھ روارکھا۔ قاضی ابوسہل کے نام خط میں توحیدی نے اس کی وجہ تفصیلاً لکھیں ہیں مگر اسیوطی کے بقول ان کی کتابوں کا اکثر حصہ پہلے ہی کتابوں نے محفوظ کر لیا تھا۔^{۲۰} شیراز میں تصنیف و تالیف کے علاوہ توحیدی نے علم و ادب کے شوقین طلباء کو بھی مستفید کیا۔ اس سلسلے میں عبدالرحمان بن مجمع الاصفہانی کا نام لیا جاسکتا

۲۳
۶۴

آخر دنیا کے اہل قانون کے تحت توحیدی ۴۱۲ھ کو ایک سو چار سال کی عمر